

ఆ

కలం బలం

A CC. No

28211



రేగులపాటి కిషన్ రావు

కలం బలం

Acc. no-
28211

రేగులపాటి కిషన్ రావు

~~2928~~
208

విజయలక్ష్మి పబ్లికేషన్స్
చింతల్ తాణం-505 405.

కలం బలం

విజయలక్ష్మి పబ్లికేషన్స్ ప్రచురణ నెం. 15

ప్రథమ ముద్రణ డిసెంబర్ 1996.

కవితల సూచిక

కవిత సంఖ్య పేరు	పేజీ నెం.	కవిత సంఖ్య పేరు	పేజీ నెం.
1. మనదేశం	5	17. మూడు పైనలు	20
2. కలం బలం	6	18. తెలియదాయెను	21
3. త్యాగం చేస్తారా?	7	19. వల్లకాడు	22
4. కృష్ణవేణి	8	20. గీతమాల	24
5. వచ్చె వచ్చె నీలి మబ్బు	9	21. దిక్కులేని శవం	24
6. చరితలు	10	22. నాగేంద్రా!	26
7. ఎందులకో?	10	23. ఎవరు బాధ్యులు?	27
8. చెట్టు దేవత	11	24. అదృష్టము	29
9. ప్రశ్నలు జవాబులు	11	25. ఎలామోయుదునో?	29
10. కాంక్ష	12	26. నేను గంగను	30
11. శ్రమించాలిరా	13	27. అస్థిపంజరం	31
12. చెట్టు పెంచండి	14	28. లంచం	33
13. కోకిలమ్మ పాడవమ్మ	14	29. మేఘమా!	35
14. భయముండేది	15	30. మళ్ళీ పుట్టిరావయ్యా	36
15. దీనుని అత్త ఘోష	17	31. న్యాయం జరగాలీ	37
16. బాషనేర్చుకో	19	32. విలిపి కృష్ణుడు	38

ముద్రణ: విష్ణు ప్రింటింగ్ పెన్స్

వెల: రు. 10-00

సిరిసిల్ల-505301.

ఇదే ఇదే మన దేశం ఇది పవిత్రదేశం
 ఇదే ఇదే మన దేశం ఇది భారతదేశం ॥ఇదే॥

అత్యున్నత హిమనగమ్ము వింధ్యాసాత్పూరమ్ములు
 పవనాలను అపి మంచి వర్షాలను కురిపించును ॥ఇదే॥

ఈ దేశపు పీఠభూమి ఖనిజాలకు పుట్టినిల్లు
 మన దేశపు మైదానం పంటల దాన్యాగారం ॥ఇదే॥

కృష్ణగంగ గోదావరి మహాసదులు ప్రవహించుచు
 మానవ పశుపక్ష్యాదుల ప్రాణాలను కాచుచుండు ॥ఇదే॥

మరిగ వద్ది వేపచెట్లు తేకు రావిలాంటి చెట్లు
 కలిగివున్న అరణ్యాలు పెరిగివున్న మనదేశం ॥ఇదే॥

బియాసు బాక్రానంగల్ హిరాకుడూ నాగార్జున
 ప్రాజెక్టులతో సంపద పొందుచుండు మనదేశం ॥ఇదే॥

వరి గోధుమ చెఱకు జనుము కొబ్బరి తేయాకు ప్రత్తి
 మెండుగ పండించునట్టి దండిరైతుగల దేశం ॥ఇదే॥

అవులు గేదెలు మేకలు పెంచి పాడిపంచునట్టి
 ఓర్పు నేర్పుగల రైతులు కలిగివున్న మనదేశం ॥ఇదే॥

ప్రకృతి రమణీయమైన అందాలను వెదజల్లుచు
 మనములలో ఆనందపు విరిజల్లులు కురిపించును ॥ఇదే॥

పలుమతాలు పాటించేవారు గలరు దేశమ్మన
 అందమైన భాషలెన్నో భాషించేవారు గలరు ॥ఇదే॥

కేంద్ర రాష్ట్ర ప్రభుత్వాలు పరిపాలన చేయుచుండు
 సౌఖ్యానికి ఐక్యానికి జనత పాటుబడుచుండును ॥ఇదే॥

సత్య నీతి శౌర్యాలను పాటించును మనదేశం
 అహింసాది ధర్మాలను ఆచరించు మనదేశం ॥ఇదే॥

కలం పట్టవోయి కపి కలం పట్టవోయి
దుర్నీతిని నిరసించి అధర్మాన్ని ఖండించి
ధర్మ సంస్థాపనకై కలం పట్టవోయి.
కలం పట్టవోయి కపి కలం పట్టవోయి.

అసత్యాన్ని అణగగొట్టి అవినీతిని దెబ్బగొట్టి
నీతీ సత్యాల బలము నిలబెట్టుటకై
కలం పట్టవోయి కవీ కలం పట్టవోయి
శ్రమశక్తిని పొగడి పొగడి సోమరులను తెగడి తెగడి
శ్రమజీవికి గౌరవాన్ని కలిగించుటకై
కలం పట్టవోయి కవీ కలం పట్టవోయి.

కులమత విభేదాల కుళ్లనీవు తొలగించి
ప్రాంతీయ విభేదాల చీకట్లను రూపుమాపి
జాతి జనుల మధ్య ప్రేమ జ్యోతులు వెలిగించుటకై
కలం పట్టవోయి కవి కలం పట్టవోయి.

భాషలు వేర్వేరునా భావమొక్కటేనని
జాతి ఒక్కటేనని మన నీతి ఒక్కటేనని
తెలుపుటకై మన జాతి ఖ్యాతి నిలుపుటకై
దుష్టబుద్ధి కలవారి దుమ్ముదులుపుటకై
నీతిని ఈ దేశములో నిలుపుటకై
విశ్వములో మన ఖ్యాతిని నిలుపుటకై
కలం పట్టనోయి కవీ కలం పట్టవోయి.

కరిగిపోమ్మంటారు కొవ్వొత్తి నై
 నన్ను కాలిపోమ్మంటారు కొవ్వొత్తి నై
 వెలుగులిమ్మంటారు కొవ్వొత్తి నై
 నన్ను వెలిగిపోమ్మంటారు కొవ్వొత్తి నై
 త్యాగ జీవిని నేను కావాలనేవారు
 త్యాగాలు చేయంగ లేరేమిటి?

వర్షించుమంటారు మేఘమ్ము నై
 నన్ను వర్షించుమంటారు మేఘమ్ము నై
 కురిపించుమంటారు జలధారలు
 నన్ను కురిపించుమంటారు జలధారలు
 కరిగిపోమ్మంటారు నీరుకమ్మంటారు
 ఏరు కమ్మంటారు ఏమేమో అంటారు
 త్యాగజీవిని నేను కావాలనేవారు
 త్యాగాలు చేయంగ లేరేమిటి?

ఫలములిమ్మంటారు వృక్షమ్ము నై
 నన్ను ఫలములిమ్మంటారు వృక్షమ్ము నై
 నీడనిమ్మంటారు వృక్షమ్ము నై
 నన్ను నీడనిమ్మంటారు వృక్షమ్ము నై
 పువ్వులిమ్మంటారు తేనె నిమ్మంటారు
 ఆకులిమ్మంటారు ఏమేమో అంటారు
 త్యాగజీవిని నేను కావాలనే వారు
 త్యాగాలు చేయంగ లేరేమిటి?



॥ సాగిరావే ॥

॥ ಸಾಗಿರಾವೆ ॥

॥सागराव॥

॥ಸಾಗಿರಾವೆ॥

॥ సాగిరావే ॥

వచ్చె వచ్చె నీలి మబ్బు
తెచ్చె తెచ్చె వాన జల్లు
నీలి మబ్బు వచ్చె వచ్చె
వానజల్లు తెచ్చె తెచ్చె

॥వచ్చె॥

నేల మేను పులకించగ
మ్రోడు బ్రతుకు విగురించగ
వచ్చె వచ్చె నీలి మబ్బు
తెచ్చె తెచ్చె వానజల్లు

॥వచ్చె॥

కర్ణకులూ శ్రామికులూ
హర్షమ్మును ప్రకటించగ
వచ్చె వచ్చె నీలి మబ్బు
తెచ్చె తెచ్చె వానజల్లు


॥వచ్చె॥

మండుకములు మయూరములు
సంతసించి గంతులేయ
వచ్చె వచ్చె నీలి మబ్బు
తెచ్చె తెచ్చె వానజల్లు

॥వచ్చె॥

అందమైన చందమామ
అందాలను దాచివేసి
చక్కనైన చుక్కలనూ
చిక్కకుండ దాచివేసి
వచ్చె వచ్చె నీలి మబ్బు
తెచ్చె తెచ్చె వానజల్లు

॥వచ్చె॥





పాడరారా! పాడరారా!

పాడి పరవశమొందరారా

॥పాడరారా॥

జన్మభూమి స్వేచ్ఛకొరకై

శక్తియుక్తులు సమర్పించిన

త్యాగజీవుల ధన్యచరితలు

॥పాడరారా॥

ధర్మబద్ధముగాను పాలన

చేసి ఖ్యాతిని పొందినట్టి

చక్రవర్తుల కీర్తి చరితలు

॥పాడరారా॥

మాతృభాషలొ మహాకావ్యము

లల్లి భాషకు కీర్తి తెచ్చిన

మహాకవుల మాన్యచరితలు

॥పాడరారా॥

కళలకోసం జీవితాలను

అంకితమొనరించినట్టి

కళాకారుల క్రాంతి చరితలు

॥పాడరారా॥

7

తెల్లని మల్లెలు కమ్మని తావిని

పంచుచు బ్రతుకును ఎందులకో?

పరిమళాలు వెదజల్లే పద్మం

పంకిలమందున పుట్టునెందుకో?

నల్లని కోకిల కమ్మని స్వరముతో

పాటలు పాడును ఎందులకో?

చూడచక్కని నెమలి యువకుడు

నాట్యము చేయును ఎందులకో?



8

చెట్టులాగ జీవిస్తే జీవితమే ధన్యం త్యాగబుద్ధి కలిగివున్న మానవుడే దైవం.	॥ చెట్టు ॥
ఆశ్రితులకు చెట్టు నీడ అందిస్తుంది అన్నార్తుల కడుపునింపి మెప్పిస్తుంది	॥ చెట్టు ॥
పువ్వులనూ ఫలాలనూ అందిస్తుంది ఫలమేమియు ఆశించక జీవిస్తుంది.	॥ చెట్టు ॥
స్వచ్ఛమైన గాలి తాను కల్పిస్తుంది పవనాలను ఆపి వాన కురిపిస్తుంది.	॥ చెట్టు ॥
నరికివేసి తన ప్రాణం తీసివేసినా వాడుకునే వస్తువుగా జీవిస్తుంది.	॥ చెట్టు ॥
మన పెద్దలు వృక్షాలను పూజించారు చెట్టును ఒక దేవతగా భావించారు.	॥ చెట్టు ॥
చెట్టు నరికితే రెండూ చెట్లు నాటితే ముద్దు విచక్షణా లేకుండా చెట్లు నరకడం వద్దు.	॥ చెట్టు ॥

9

నింగిలోన మేఘమ్ములు తిరుగునెందుకు?
నేలపైన వృక్షజాతి పెరుగునెందుకు?
మబ్బులు వర్షించుటకై తిరుగుచుండును.
చెట్లు పలాలిచ్చుటకై పెరుగుచుండును.
మారుతమ్ము అటూ ఇటూ తిరుగునెందుకు?
మార్తాండుడు వేడి వెలుగు పంచునెందుకు?
సమీరణుడు తిరిగి తిరిగి జీవుల రక్షించుచుండు.
రవి వెలుగును అందిచుచు ప్రాణుల పోషించుచుండు.

హాలం పట్టి పొలం దున్ని
 పంటలు పండించాలని
 పంటలు పండించి దండి
 రైతు నేను కావాలని
 కాంక్ష నాకు కలదోయి.

కలంపట్టి కలంపట్టి
 భావాలకు పదును పెట్టి
 మధురమైన కవితలల్లి
 కవిరాజును కావాలని
 కాంక్ష నాకు కలదోయి.

గళం విప్పి గళం విప్పి
 గేయాలను పాడాలని
 గేయాలను పాడిపాడి
 గాయకుడను కావాలని
 కాంక్ష నాకు కలదోయి.

చిత్రాలను గీసిగీసి
 కనువిందుగ రంగువేసి
 ప్రముఖ చిత్రకారునిలా
 పేరు నేను పొందాలని
 కాంక్ష నాకు కలదోయి.

మయూరిలా నాట్యమాడి
 హరుని మెప్పు పొందాలని
 నాట్యకళను నలుగురికీ
 నేర్పి పేరు పొందాలని
 కాంక్ష నాకు కలదోయి.



శిలలు చెక్కి రకరకాల
విగ్రహాలు చేయాలని
శిల్పకళను పెంపుజేసి
జనం మెప్పు పొందాలని
కాంక్ష నాకు కలదోయి.

11

వంట కొరకు వంట కొరకు
కమ్మనైన తిండి కొరకు
శ్రమించాలి శ్రమించాలి శ్రమించాలిరా.

నీడకొరకు తోడుకొరకు
ఒంటినిండ గుడ్డకొరకు
శ్రమించాలి శ్రమించాలి శ్రమించాలిరా.

విద్యకొరకు బుద్ధికొరకు
సుఖపడు మార్గాలకొరకు
శ్రమించాలి శ్రమించాలి శ్రమించాలిరా.

మాటకొరకు మూటకొరకు
సమతకొరకు మమతకొరకు
శ్రమించాలి శ్రమించాలి శ్రమించాలిరా.

నీతికొరకు నిజంకొరకు
మనిషిపొందు ఖ్యాతికొరకు
శ్రమించాలి శ్రమించాలి శ్రమించాలిరా.

శాంతికొరకు క్రాంతికొరకు
పరమోన్నత స్థాయికొరకు
శ్రమించాలి శ్రమించాలి శ్రమించాలిరా.

శ్రమ గొప్పది శ్రమ గొప్పది
 శ్రమ సర్వము సృష్టించును
 శ్రమించాలి శ్రమించాలి శ్రమించాలిరా.

12

చెట్లు పెంచండి బాబు చెట్లు పెంచండి మీరు
 ఆకుకోసం కర్రకోసం స్వచ్ఛమైన గాలికోసం

॥చెట్లు॥

నీడకోసం వానకోసం పూలకోసం తావికోసం
 కడుపునింపి హాయినిచ్చే మధుర మధుర ఫలాలకోసం

॥చెట్లు॥

వేప మర్రి రావి కొబ్బరి చింత మామిడి అరటిచెట్లు
 పెట్టి నీరు పోసిపోసి శ్రద్ధ ఎంతో చూపి చూపి

॥చెట్లు॥

పెద్దచెట్టో చిన్న చెట్టో పూలచెట్టో కాయచెట్టో
 పెంచగలిగిన నచ్చినట్టి చెట్లు పెట్టండి బాబూ

॥చెట్లు॥

13

కోకిలమ్మ కోకిలమ్మ పాడవమ్మ పాడవమ్మ
 కోకిలమ్మ పాడవమ్మ పాడవమ్మ కోకిలమ్మ.

తీయని రాగాలు తీసి దిగులు తీసివేయవమ్మ
 హాయినిచ్చే పాటపాడి మనసు తీపి చేయవమ్మ.

గున్నమావి కొమ్మమీద నిలిచి నువ్వు పాడవమ్మ
 పండ్లలోన పరిమళములు వేరునట్లు పాడవమ్మ.

నింగిలోపల తిరిగి తిరిగి వానపాటలు పాడవమ్మ
 వాన కురువగ మనసు మురువగ పాట నువ్వు పాడవమ్మ.



ఇంతవరకు కొంతవరకు భయముండేది
పడవ పగిలి మునుగుదునని భయముండేది.

బెస్త కులములోన బుట్టి
వలతో చేపలను బట్టి
అమ్మకొనీ జీవించే
జాతిస్త్రీనైనందుకు
ఇంతవరకు కొంతవరకు భయముండేది.

సంద్రముపై సాగిపోయి
తిరిగి వచ్చునంతవరకు
పడవ పగిలి మునుగుదునని భయముండేది
ఇంతవరకు కొంతవరకు భయముండేది.

కన్నవారు కన్నుమూసి
ఏకాకిని నన్ను చేసి
వెళ్ళినాక బ్రతుకు కొరకు భయముండేది
ఇంతవరకు కొంతవరకు భయముండేది

అంగడిలో చేపలనూ
అన్నుటకూ పోయినపుడు
చేపలనూ అమ్మి అమ్మి
ఇంటికి నే ఎచ్చినపుడు
మాట మాట కలిపినోడు
మంచి మాట చెప్పినోడు
మనసులోని మాట చెప్పి
మనువాడుదునన్నాడు.

వయసులోన ఉన్నదాణ్ణి
మనసులోన ఉన్నవాణ్ణి
మనువాడితి మనువాడితి
మనువాడితి మంచిరోజు.

నాకళ్ళకు అందగాడు
నా నాథుడు నా నాథుడు
వయసులోన ఉన్నవాణ్ణి
మనసులోన ఉన్నవాణ్ణి
వదలలేక వదలలేక
సఖునితోడు వదలలేక
ఇల్లు వదలి పడవనెక్కి
నంద్రముపై వెళ్ళినాకు
భయమేమిటి భయమేమిటి
భయమేమిటి నాకిప్పుడు?
పడవ పగిలినా నీటమునిగినా
భయమేమిటి భయమేమిటి
భయమేమిటి నాకిప్పుడు?

పడవ పగిలినా నీటమునిగినా
నీట మునిగి నీటిపాలు
కాకుండా కాపాడే
ప్రాణవిభుడు తోడుండగ
భయమేమిటి భయమేమిటి
భయమేమిటి నాకిప్పుడు?

ఇంతవరకు కొంతవరకు భయముండేది
పడవ పగిలి మునుగుదునని భయముండేది.

ఎందుకోయీ ఎందుకోయీ
 ప్రతిభలేనీ ప్రగతిలేనీ
 బ్రతుకు నాకిది ఎందుకోయీ
 ఎందుకోయీ ఎందుకోయీ.
 పురుగులాగ పక్షిలాగ
 కుక్కలాగ నక్కలాగ
 ఫలములివ్వని చెట్టులాగ
 పంటనివ్వని నేలలాగ
 బ్రతుకు బ్రతుకుట ఎందుకోయీ.

ఎండలోన ఎండిపోతూ
 వానలోన తడిసిపోతూ
 శీతకాలం వణికిపోతూ
 ఎంతకాలం బ్రతికియున్నా
 ఏమిలాభం ఏమిలాభం?
 పగిలిపోయే రాయిలాగ
 పరువులేని జీవిలాగ
 బ్రతకడం మరి ఎందుకోయీ
 ఎందుకోయీ ఎందుకోయీ.

కన్నవారు కన్నవెంటనె కన్నుమూశారు.
 తోడబుట్టిన వారులేక
 అదరించేవారు లేక
 నా అనెడి వారులేక
 నాది అన్న ఆస్తిలేక
 బిచ్చగాడిలా జీవితాన్ని వెళ్లదీశాను.
 చదువులేక సంధ్యలేక
 పనులు చేయుట నేర్చుకోక

భాష నేర్చుకో
తెలుగు భాషనేర్చుకో.
తెలుగు భాష నేర్చుకొని
తెలివి పెంచుకో.

॥భాష॥

తెలుగు భాష అక్షరాలు
తెలివిగాను నేర్చుకో.
చదువ వ్రాయ నేర్చుకొని
చైతన్యం పెంచుకో.

॥భాష॥

అక్షరాలు కలిపి నీవు
పదజాలం పెంచుకో.
పదము పదము పలికినీవు
భావం ప్రకటించుకో.

॥భాష॥

మంచిమాట పలికినీవు
మమకారం పెంచుకో.
అనుబంధం పెంచుకొని
అత్యంత పంచుకో.

॥భాష॥

చతురోక్తులు ప్రయోగించి
భాషించుట నేర్చుకో.
మంచి మనసు గలవారిని
స్నేహంతో పెంచుకో.

॥భాష॥

అమ్మా! అని పిలిచి నీవు
ఆహారం కోరుకో.

నాన్నగారి శిక్షణలో
వృత్తివిద్య నేర్చుకో.

॥భాష॥



అవుపాలు శ్రేష్ఠమనీ
నువ్వు తెలుసుకో.
పుష్టినిచ్చు పాలు త్రాగి
ఆరోగ్యం పెంచుకో.

॥భాష॥

చక్కనైన పథకముతో
భవనం నిర్మించుకో.
నచ్చినట్టి వ్యక్తి తోనె
బ్రతుకు నువ్వు పంచుకో.

॥భాష॥

17

సజ్జనుడొక్కడు
పైన పాలుకొని
పసి పిల్లలకే ఇచ్చాడు.
ఆ సజ్జనుడే
పైన రొట్టెకొని
అకలి కడుపులు నింపాడు.
అదే సజ్జనుడు
పైన నీరుకొని
పదుగురి చాహం తీర్చాడు.

దురాత్ముడొక్కడు
మూడు పైసలతో
తుపాకి ఒక్కటి కొన్నాడు.
పదుగురి పాలురొట్టె గుంజుకొని
పొట్టలావుగా పెంచాడు.

(మాధవరావు రేగులపాటి గారి హిందీ కవిత ఆధారంగా)

తెలియదాయెను తెలియదాయెను
 బ్రతుకు కర్థము తెలియదాయెను.
 ఎందుకొరకూ పుట్టినామో
 ఎందుకొరకూ పెరిగినామో
 పుట్టిపెరిగి చచ్చువరకూ
 ఎందుకొరకూ బ్రతుకుతామో
 తెలియదాయెను తెలియదాయెను
 బ్రతుకు కర్థము తెలియదాయెను.

విద్యలన్నియు ఎందుకొరకో
 లలితకళలవి ఎందుకొరకో
 పుట్టి పెరిగి చచ్చువరకూ
 పనులు చేయుట ఎందుకొరకో
 తెలియదాయెను తెలియదాయెను
 బ్రతుకు కర్థము తెలియదాయెను.

ఆలుబిడ్డలు ఎందుకొరకో
 ఆస్తిసాస్తులు ఎందుకొరకో
 పుట్టిపెరిగి చచ్చువరకూ
 వావివరుసలు ఎందుకొరకో
 తెలియదాయెను తెలియదాయెను
 బ్రతుకు కర్థము తెలియదాయెను.

నీతి ధర్మము న్యాయమంటూ
 శాస్త్రచర్చలు ఎందుకొరకో
 పుట్టి పెరిగి చచ్చువరకూ
 ధర్మ సందేహములు ఎందుకో.

ఈ వియోగ గీతములను
 పాడుకొనుము పాడుకొనుము.
 వియోగమున పొందు బాధ
 తెలుసుకొనుము తెలుసుకొనుము.

ఈ విషాద గీతములను
 పాడుకొనుము పాడుకొనుము.
 విషాదమును సహనముతో
 ఓర్చుకొనుట నేర్చుకొనుము.

ఈ భక్తి గీతములను
 పాడుకొనుము పాడుకొనుము.
 భక్తిముక్తి నిచ్చునను
 భావమును తెలుసుకొనుము.

అతని వదనము కాంతిహీనము
 అతని కన్నులు నీటి మడుగులు
 అతడు ఒంటరివాడు అతడు ఒంటరివాడు.

కుష్ఠరోగముతో శరీరము
 వికారముగా మారిపోయెను.
 చీమునెత్తురు కారుచుండెను
 ఈగలేమో ముసురుచుండెను.

అతని వదనము కాంతిహీనము
 అతని కన్నులు నీటి మడుగులు
 అతడు ఒంటరివాడు అతడు ఒంటరివాడు.



ఎవరి ఇంటికి వెళ్లి నిలిచిన
తొలగిపోమ్మని కసురుకొందురు.
ఏమి ఇవ్వనివారు కూడా
అసహ్యముగా చూచుచుందురు.
అతని వదనము కాంతిహీనము
అతని కన్నులు నీటి మడుగులు
అతడు ఒంటరివాడు అతడు ఒంటరివాడు.

ఎవరి ప్రేమను పొందనట్టి
దీనుడాతడు హీనుడాతడు.
ఎవరి స్నేహం పొందనట్టి
హీనుడాతడు దీనుడాతడు.
అతని వదనము కాంతిహీనము
అతని కన్నులు నీటి మడుగులు
అతడు ఒంటరివాడు అతడు ఒంటరివాడు.

పెద్దరోగం పెరిగిపోయెను
కంపువాసన పెరిగిపోయెను
తరిమికొట్టేవారి సంఖ్యయు
పెరిగిపోయెను పెరిగిపోయెను.
కుమిలి కుమిలి ఏడ్చేనాతడు
కళ్లి కుళ్లి చచ్చెనాతడు
దిక్కుమొక్కు లేని శవమును
ఈశ్చివేసిరి కాల్చివేసిరి.



నేల లేక కూడు లేక
 గూడు లేక గుడ్డ లేక
 బ్రతుకునిండా బాధనిండి
 కడుపు యెండి కడుపు మాడి
 పేదవాడు కన్నుమూస్తే
 ఎవరు బాధ్యులు ఎవరు బాధ్యులు?

24

ఏ వెదురు మురళియై
మోవిపై నిలుచునో?
నీ మోవిపై నిలచి
రవళియై మోగునో?

ఏ నెమలి పింఛమ్ము
నీ శిరము చేరునో?
నీ శిరముపై నిలచి
కాంతి వెదజల్లునో?

ఏ పూలు నీ పాద
యుగళిపై వ్రాలునో?
నీ పాదములు తాకి
పరవశము పొందునో?

25

చిన్నతనమున తల్లి ఒడిలో
కూరుచుంటిని పాట వింటిని
ముద్దు ముద్దుగ అట పాటల
తోడ గడిపితిని.

బాల్యదశలో బడికి వెళ్ళితి
భక్తి శ్రద్ధలతోడ చదివితి
వివిధ రకముల విద్యలన్నియు
నేర్వగలిగితిని.

యుక్త వయసులో వల పెరింగితి
సుందరాంగిని పెండ్లియాడితి
కష్టసుఖములు పంచుకొంటూ
బ్రతుక గలిగితిని.

తండ్రినైతిని తాతనైతిని
ముందుతరమును పెంచగలిగితి
మునలితనమున బ్రతుకు బరువును
ఎలా మోయుదునో?

26

నేను గంగను నేనుగంగను
హిమవంతుని గర్భమున
జననమొందిన దాననూ.

॥ నేను ॥

పుట్టగానె నడకనేర్చి
నడచి నడచి పుడమి పైకి
చేరవచ్చిన దాననూ.

॥ నేను ॥

చూడవచ్చిన వారలకు నా
నాట్యభంగిమ ప్రదర్శించుచు
ప్రమోదమును కూర్చుదానను.

॥ నేను ॥

సుడులు తిరుగుచు పరుగు తీయుచు
పరవశమున పాటపాడుచు
సాగిముందుకు పోవుదానను.

॥ నేను ॥

వయసు పెరుగగ వలపు తెలియగ
మన సెరింగిన కడలి బావను
చేరవచ్చిన కన్నె పిల్లను.

॥ నేను ॥

❧

అస్థిపంజరం అస్థిపంజరం
 అదే అదే మానవుని
 అస్థిపంజరం అస్థిపంజరం.
 మరణించిన మానవుని
 అస్థికలను తీగలతో
 ఒడ్డించీ దాచినట్టి
 అస్థిపంజరం అస్థిపంజరం.
 అదే అదే మానవుని
 అస్థిపంజరం అస్థిపంజరం.
 గణన చేయ వీలుండే
 అస్థికలను కలిగియున్న
 అస్థిపంజరం అస్థిపంజరం.
 అదే అదే మానవుని
 అస్థిపంజరం అస్థిపంజరం.
 అస్థికలూ అస్థికలూ అస్థికలే
 అవి అడదాని అస్థికలో
 మగరాయుని అస్థికలో
 చూడగానే తెలుసుకొనుట సాధ్యమా?
 అవి మగవాడి అస్థికలే అనుకున్నా—
 అతడు జీవించిన కాలంలో
 సుందరుడో కురూపియో
 చెప్పటకూ వీలుందా?
 పొడుగువాడో పొట్టివాడో
 చెప్పటకూ వీలున్నా
 నల్లవాడో తెల్లవాడో

32 కలం బలం

లంచం దయ్యం ఎక్కడ? ఎక్కడ ఎక్కడ ఎక్కడ?
 ఇక్కడ ఇక్కడ ఇక్కడ లంచం దయ్యం ఇక్కడ.
 లంచం దయ్యం ఎక్కడ? ఎక్కడ ఎక్కడ ఎక్కడ??
 అక్కడ అక్కడ అక్కడ లంచం దయ్యం అక్కడ.

అవినీతిని ఆశ్రయించిన
 అధికారుల మనసులలో
 దాగిఉంది దయ్యం
 అదే లంచం దయ్యం.

అన్యాయము నాశ్రయించిన
 అధికారుల వేష్టలలో
 ఎగురుతుంది దయ్యం
 అదే లంచం దయ్యం.

అధర్మాన్ని ఆశ్రయించిన
 అధికారుల మాటలలో
 పలుకుతుంది దయ్యం
 అదే లంచం దయ్యం.

అసత్యాన్ని ఆశ్రయించిన
 అధికారుల రాతలలో
 ఇరుక్కుంది దయ్యం
 అదే లంచం దయ్యం.

ఇక్కడ చూచిన అక్కడ చూచిన
 ఎక్కడ చూచిన లంచమే.
 ఇక్కడ అక్కడ ఎక్కడ చూచిన
 లంచం లంచం లంచమే.



వాయు రథముపైన నీవు
రయమున ఇటు చేరరమ్ము మేఘమా! ఓ మేఘమా!

విరికన్నెలు నీరులేక
వాడి నేల రాలసాగె మేఘమా! ఓ మేఘమా!

పరువములో ఉన్న బేలు
నీరులేక ఎండసాగె మేఘమా! ఓ మేఘమా!

ఎండుచున్న పైరు చూచి
రైతురాజు ఏడ్వసాగె మేఘమా! ఓ మేఘమా!

పక్షితతులు నిన్ను చూడ
ఎగిరి ఎగిరి వెదకసాగె మేఘమా! ఓ మేఘమా!

పశువులెన్నో నీటికొరకు
తిరిగి తిరిగి వెదకసాగె మేఘమా! ఓ మేఘమా!

జనులెందరొ నీకోసం
ప్రతీక్షించుచున్నారెట మేఘమా! ఓ మేఘమా!

వర్షమును చాలినంత
కురిపించగ రమ్మ రమ్మ మేఘమా! ఓ మేఘమా!

హర్షమును ఎద ఎదలో
కలిగించగ రమ్మ నీవు మేఘమా! ఓ మేఘమా!

వాయు రథము పైన నీవు
రయమున ఇటు చేరరమ్ము మేఘమా! ఓ మేఘమా!

❖ ❖

నీకూ నాకూ అతనికి ఆమెకు

న్యాయం జరగాలీ.

పనిలో శ్రమలో ఫలము పొందుటలో

న్యాయం జరగాలీ.

॥నీకూ॥

కులమేదైనా మతమేదైనా

న్యాయం జరగాలీ.

యువకులకైనా యువతులకైనా

న్యాయం జరగాలీ.

॥నీకూ॥

ప్రతి పౌరునకూ పని కల్పించే

ప్రణాళికలనే వేయాలీ.

పని యేదైనా ప్రతి పౌరునకూ

బ్రతుకుదెరువుగా ఉండాలీ.

॥నీకూ॥

దేశంలోని అన్ని వనరులను

సద్వినియోగం చేయాలీ.

వివిధ వనరులను వినియోగించి

వివిధోత్పత్తులు పెంచాలీ.

॥నీకూ॥

వివిధ యంత్రములు వినియోగించీ

పనులను సులభం చేయాలీ.

నిరుద్యోగమూ సోమరితనమూ

శాశ్వతంగ తొలగించాలీ.

॥నీకూ॥

సమతా మమతా సమాజమందున

స్థాపన చేయాలీ మనమూ స్థాపన చేయాలీ.

నీతీ న్యాయం సమాజమందున

స్థాపన చేయాలీ మనమూ స్థాపన చేయాలీ.

చిలిపి కృష్ణుడే వాడు చిన్ని కృష్ణుడే
కొంటే పనులు చేయునట్టి కొంటే కృష్ణుడే.

॥ विलोपि ॥

॥ विलिपि ॥

॥ विलीपि ॥

॥ विलोपि ॥

॥ विलीपि ॥